

Artıq otuz ildir ki, beynəlxalq qurum və təşkilatlarda Qarabağ problemi ("Dağlıq Qarabağ problemi" adı ilə) müzakirə olunur.

Artıq otuz ildir ki, dünya KİV-i Qarabağ probleminə öz səhifələrində, telekannallar informasiya buraxılışlarında səxavətlə yer ayırırlar.

Artıq otuz ildir ki, dünya əhalisi əsl mahiyyətini bilməyə də, "Dağlıq Qarabağ münaqişəsi" adlı problemin mövcudluğundan xəbərdardır.

Bu münaqişənin həlli ilə dünyanın ən böyük beynəlxalq qurumu olan BMT və onun Təhlükəsizlik Şurası məşğul oldu...

Bu münaqişəni həll etmək üçün qoca qitə ATƏT-in Minsk qrupunu yaratdı...

Bu münaqişənin həlli ilə bağlı Avropa İttifaqı, Avropa Şurası və digər qurumlar dəfələrlə müxtəlif qərarlar qəbul etdilər...

Bu münaqişənin həlli ilə bağlı uzun illər boyu dayanmadan çoxsaylı görüş və müzakirələr aparıldı, müxtəlif təkliflər, şərtlər irəli sürüldü, "həll paketləri" hazırlandı.

Eyni zamanda:

- İşğalçı ilə işğala məruz qalanın kim olduğu ucadan və aydın şəkildə deyilmədi;
- Ermənistan "işğal etdiyi əraziləri türk elə" sözləri söylənilmədi;
- Beynəlxalq hüquq pozaraq başqa dövlətin ərazisini işğal edənə heç bir təsir və təzyiq göstərilmədi;
- İşğalçıya qarşı heç bir sanksiya tətbiq olunmadı;

Əksinə, tərəflərə "mövcud realıqla barışmaq" tövsiyə edildi.

NƏTİCƏDƏ:

- BMT Təhlükəsizlik Şurasının münaqişə ilə bağlı qəbul etdiyi və Ermənistan qoşunlarının işğal etdikləri ərazilərdən qeyd-şərtsiz çıxarılmasını tələb edən 4 qətnaməsi havada, icrasız qaldı;
- ATƏT-in Minsk qrupu saysız-hesabsız görüş və danışıqlar aparsa da, vəzifəsinin öhdəsindən gələ bilmədi;
- Beynəlxalq hüquq ayaqlar altında tapdalandı;
- Bircə dəfə olsa belə, UNESCO-nun faktaraşdırıcı missiyası işğal ərazilərinə gələrək buradakı dağıntılar və erməni vəhşilikləri barədə dünya ictimaiyyətinə obyektiv və ətraflı məlumat vermədi;
- Hamı mövcud status-kvonu dondurmağa, Azərbaycan tərəfini işğalla barışmağa sövq etməyə can atdı;
- Hamı Azərbaycanı "münaqişənin hərbi yolla həlli variantı yoxdur" deyərək mənasız və nəticəsiz sülh danışıqlarını davam etdirməyə çağırırdı.

Hətta Ermənistanın yeni rəhbəri N.Paşinyan cəzasızlıq şəraitindən o qədər qudurdu ki, "Qarabağ Ermənistanı və nöqtə" deyərək əslində işğal ərazilərindən xoşluqla çıxmayacaqlarını bəyan etdi.

◆ ◆ ◆

Azərbaycanın işğalla heç zaman barışmayacağını daim ucadan söyləyən

Qarabağ probleminin həll olunduğu məkan - QARABAĞ



Prezident İlham Əliyev isə Qarabağ problemini "dəmir yumruq"la həll etdi!

- "Tövsiyə"lərin əksinə olaraq hərbi yolla həll etdi!
- 44 gün ərzində Vətən müharibəsi aparmaqla həll etdi!
- Düşmən ordusunu darmadağın edərək, Ermənistanı diz çökdürərək həll etdi!
- Həm hərbi meydanında, həm də diplomatiya və informasiya müharibəsində qazandığı möhtəşəm qələbələrini ilə həll etdi!
- Düşmənin belini qıraraq, başını özərək kapitulyasiya aktına imza atdıraraq həll etdi!

Ən əsası, Qarabağ problemini məhz Qarabağda, Qarabağ torpağında həll etdi və bununla müqəddəs məkanımızı murdar ləpirlilərdən təmizlədi!

Beləliklə, bütün dünyaya sübut etdi ki, Qarabağ probleminin həll yolu məhz hərbi yolla imiş!

Əyani şəkildə sübut etdi ki, Qarabağ problemi dünyanın, Avropanın hansısa qurumunun iclas zalında yox, məhz döyüş meydanında, özü də ikili standartlara söykənən münasibət və yanaşmalarla yox, güclü dövlətin güclü ordusu, uzaqgörən siyasəti ilə həll oluna bilirmiş!

Bütün bunlardan sonra cənab İlham Əliyev bu dəfə dünyaya özü bəyan etdi ki, artıq Qarabağ məsələsində yeni reallıqlar yaranıb və bu reallıqlarla hamı barışmalıdır!

Və bu gün şərtləri diktə edən tərəf Ermənistan deyil, AZƏRBAYCANDIR!

Hərbi meydanında düşmən ordusunu darmadağın edən Azərbaycan!

◆ ◆ ◆

Qalib sərkərdə və məğrur dövlət başçısı cənab İlham Əliyev bu gün də Azərbaycanın şərtlərini ucadan və açıq şəkildə bəyan edir:

- Azərbaycan qalib gəlsə də, bu gün sülh tərəfdarıdır və qalan məsələləri sülh yolu ilə həll etmək niyyətindədir!
- Azərbaycan sülh sazişinin 10 noyabr 2020-ci ildə imzalanmış üçtərəfli Bəyanatın bütün maddələrinin icrası yolu ilə bağlanmasında israrlıdır!
- Azərbaycanda daha "Dağlıq Qarabağ" adlı ərazi vahidi yoxdur!
- Status məsələsi birdəfəlik cəhənnəmə göndərilib, Azərbaycanın Qarabağ bölgəsində yaşayan erməni əhalisinin hüquqları ölkədəki digər milli azlıqların hüquqları kimi qorunacaq,

onlar mövcud imkanlardan hamı kimi istifadə edəcəklər;

- Azərbaycan özünün daxili işi olan Qarabağ məsələsini daha heç bir dövlətlə, beynəlxalq qurumla müzakirə etməyəcək, heç kəsə onun daxili işlərinə qarışmasına yol verməyəcək;
- Azərbaycan Qarabağdakı heç bir qondarma qurumu və onun qeyri-legitim başçısını tanımır və qəbul etmir.

Bütün bu məsələlərdə Azərbaycanın mövqeyi dəqiq, aydın və qətidir! Ermənistan isə...

◆ ◆ ◆

Müharibə dövrü çoxsaylı telefon zəngləri ilə dünya liderlərinə müraciət edərək onların zəhləsini tökən, Azərbaycan Prezidentinə minnətçi salan Ermənistanın baş naziri Paşinyan hələ də köhnə amplitudadır!

Hər vaxt sülh müqaviləsinin imzalanmasını uzadır;

- "Xankəndi-Laçın yolu blokadaya alınmış" - deyərək yalandan vay-şivən qopararaq özünə Avropada yeni müdafiəçilər axtarır;
- Qarabağ erməniləri üçün nə isə qorumağa, hazırlanacaq sülh müqaviləsinə bununla bağlı nə isə salmağa can atır;
- Ermənistan Avropa İttifaqının çoxsaylı müşahidəçilərini götürərək sərhəddə yerləşdirir;
- Moskvaya nazir edir, onu Kollektiv Təhlükəsizlik Müqaviləsi Təşkilatından çıxacağı ilə hədələyir;
- Yenidən "blokada" alınan məzlum və zavallı erməni obrazı yaratmağa çalışır.

Amma bütün cəhdləri boş və mənasızdır!

◆ ◆ ◆

Bu gün sülh danışıqları qalib tərəflə məğlublar arasında aparılır!

Sülhün şərtlərini Azərbaycan qalib dövlət olaraq diktə edir!

Danışıqların qalan iştirakçıları isə yalnız qərəzsiz və tərəfsiz vasitəçilər ola bilərlər!

Sülhün şərtləri də, Azərbaycanın mövqeyi də aydındır, bəlidir və qətidir!

Kimsə İlham Əliyevdən heç bir güzəşt, geriye addım gözləməsin, çünki bu, mümkün deyil!

Ən nəhayət, bir daha təkrar edirik:

- Qarabağın və Qarabağda yaşayanların taleyi artıq yalnız Qarabağda, məlum şərtlər və tələblər əsasında həll olunur!
- Başqa heç yerdə, heç harada və heç kəsin yersiz müdaxiləsi ilə yox!

28 illik sülh danışıqlarından sonra yaradılan realıqla anlamaq və qəbul etmək vacibdir!

Sülh müqaviləsinin bağlanmasının uzadılması Ermənistanın xeyrinə deyil!

Necə ki 28 illik sülh danışıqları imitasiyası sonda harada və necə nəticələndi - bunu görək ilk növbədə Ermənistan özü unutmazın və daha heç bir havadarına arxayın olmasın!

Prezident İlham Əliyev Münhen Təhlükəsizlik Konfransında Azərbaycanın qəti mövqeyini bir daha ortaya qoydu:

"Biz istəyirik ki, Qarabağ məsələsi beynəlxalq gündəlikdən çıxsin. Biz imkan verə bilmərik ki, Qarabağ məsələsi hər hansı bir formada Azərbaycanla Ermənistan arasında imzalanacaq sazişə daxil edilsin. Bunu mən bu gün cənab Blinkenin iştirakı ilə keçirilmiş görüşdə də bildirmişəm. Biz istəyirik ki, sərhədlərimiz tarixi xəritələr əsasında delimitasiya olunsun. Bunun da tarixi məntiqi var. Biz istəyirik ki, Ermənistan bizə qarşı ərazi iddialarından əl çəksin və normallaşma olsun".

Prezident İlham Əliyev həmişə dedi-yini edir!

Bunu təkcə Avropada yox, bütün dünyada da yaxşı bilirlər!

Bəxtiyar SADIQOV